



အောက်တိုဘာအောင်ကြီးစီစဉ်သည့်

အနုပညာနှင့် ငြိမ်းချမ်းရေး

ကလောင်စုံ



"ငါမသေခင် ငြိမ်းချမ်းရေးတော့ မြင်ချင်သေးသကွာ"

၁၉၆၃၊ သြဂုတ်လမှာ ငြိမ်းချမ်းရေးဆွေးနွေးပွဲများ ပျက်သွားပြီး ပြည်တွင်းငြိမ်းချမ်းရေးအဖွဲ့ပါ ဖျက်သိမ်းခဲ့၏။
ငြိမ်းချမ်းရေးဆွေးနွေးပွဲများ ပျက်သွားသည့်အချိန်မှ စ၍ လွန်စွာမှ စိတ်ထိခိုက်ကာ အင်အားချည့်နဲ့ လာခဲ့ရလေတော့၏။ ပြည်တွင်းငြိမ်းချမ်းရေးအဖွဲ့ ဖျက်သိမ်းခဲ့ခြင်းကို မသိအောင် ဖုံးဖိထားကြသော်လည်း

တနေ့သ၌

ကွမ်းသီးထုပ်ပက်ထားသည့် သတင်းစာစက္ကူမှ ထိုသတင်းကိုသိသွားရာ အိပ်ရာထဲတွင် လဲသွားလေတော့၏။ ထိုသူကား...

ငြိမ်းချမ်းရေးဗိသုကာ ဆရာကြီးသခင်ကိုယ်တော်မှိုင်းပင် ဖြစ်လေ၏။

"ငါမသေခင် ငြိမ်းချမ်းရေးတော့ မြင်ချင်သေးသကွာ" ဟု ၁၉၆၄၊ ဇူလိုင်လ (၁)ရက်နေ့မှာ ဆရာကြီးသခင်ကိုယ်တော်မှိုင်းက ငြိမ်းချမ်းရေးနှင့်ပတ်သက်ပြီး နောက်ဆုံးပြောကြားသွားသော စကားဖြစ်လေ၏။

ထို့နောက် ဆရာကြီးကိုယ်တော်မှိုင်းသည် ၁၉၆၄ ခုနှစ်၊ ဇူလိုင်လ (၂၃)ရက်နေ့ နံနက် (၁)နာရီတွင် ကွယ်လွန်အနိစ္စ ရောက်သွားလေတော့သည် ။

ကိုယ်တော်လေး၊ အိမ်ရှေ့စံ

မျက်စေ့တစ်မှ ဝိတ် လျှပ်တစ်ပြက်

မြူတိမ်က ကင်း

လမင်းကသာ၊ ရနံ့ဖြာသည့်

များ စွာပန်းတွေ ပွင့်နေသည့်အခိုက်။

လေပြည်ညှင်း၍

ပျံသင်းနေသော ပန်းစုံတောဝယ်

အမောဖြေလျက်၊ ခိုနားလျက်နှင့်

ကျေးဌာန် မြူးပျော် နေသည့်အခိုက်။

ပြည်သူတို့ လျှင်၊ အားသစ်ဝင်လျက်

မီးပင်တက်ကြွ၊ မြူးပျော်စတည့်

ရင်ဝချမ်းငြိမ်း နေသည့်အခိုက်။

မောင်းခတ်သံသည်

လွင့်ပျံ့ဝံ့နေ၊ တေးသံပျံ့လျက်

တပ်လှန့်သံပေး၊ ငြိမ်းချမ်းရေးကို

တေးသီမဆုံး နိုင်သည့်အခိုက်။

အို-စောင်းကြိုးမပြတ်၊ တေးသံရပ်လျက်
ရှစ်ရပ်အခြေ၊ တိတ်ဆိတ်နေခိုက်
လေပြည်ညှင်းကကြား၊ ထိုးဖောက်သွားသော
ယမ်းအားတွန်းကန်၊ ပေါက်ကွဲသံကြောင့်
မြေယံတော်လဲ၊ ရှစ်စိပ်တွဲ၍
ငရဲခန်းတွေ ဖြစ်နေတကား။

မောင်ပြီပြင် (ကျုံးပျော်)

အလှပန်းကို လန်းစေလို

စစ်ဝါဒီလျှင်
ကြင်နာမဲ့ကင်း၊ လောင်တိုက်သွင်းကာ
လူချင်း သတ်ဖြတ် လိုက်လေပြီ။

နာဂါဆကီ
ဟီရိုရှီးမား၊ ငရဲလားသို့
လူစလည်း တုံး၊ ဆောက်ဦးပြုန်းကာ
ပြာတုံး ပြာခဲ ဖြစ်သွားပြီ။

ရေမှာ မြေမှာ ၊ ကောင်းကင်မှာ လည်း

အစစ်ဝါဒီလျှင်

ကြင်နာမဲ့ကင်း၊ လောင်တိုက်သွင်းကာ

လူချင်း သတ်ဖြတ် လိုက်လေပြီ။

နာဂါဆကီ

ဟိရိုရှီးမား၊ ငရဲလားသို့

လူစလည်း တုံး၊ ဆောက်ဦးပြုန်းကာ

ပြာတုံး ပြာခဲ ဖြစ်သွားပြီ။

ရေမှာ မြေမှာ ၊ ကောင်းကင်မှာ လည်း

ဓာတ်ပြာလွှမ်းမိုး၊ အဆိပ်ခိုးကြောင့်

ဆိုးဆိုးရွားရွား၊ အဖြစ်များကာ

လယ်များ ယာများ ဆေးရုံများ နှင့်

ကျောင်းများ အိမ်များ ၊ စက်ရုံများ နှင့်

ရထားလေယာဉ်၊ မြင်မြင်သမျှ

အနိဋ္ဌာရုံ၊ ပျက်စီးကုန်ပြီ။

မြော်မြင်ကြီးမား၊ အို-လူသားငဲ့
လူသားဖန်တီး၊ လူ့ခရီးကို
ပိုပြီးသစ်အောင်၊ မစွမ်းဆောင်ဘဲ
လောင်စာပြာချ၊ ဖျက်ဆီးကြလျှင်
ကမ္ဘာလူညွန့် တုံးပါလိမ့်။

သိပ္ပံမိုးကြိုး၊ တတ်အားကိုးနှင့် ဆိုးဆိုးမိုက်မိုက်၊ မပြုထိုက်ပါ
အမြိုက်ငြိမ်းချမ်း၊ အလှပန်းကို
လန်းဆန်းပါစေ မွေးပါစေ။
ကျောက်ပန်းတောင်းစိုးမြင့်

ငြိမ်းချမ်းရေးဆန္ဒ

၁၉၄၅...

ဩဂုတ်လ ၆ ရက်၊ ထိုနံနက်၌
စစ်မက်လိုလား၊ နယ်ချဲ့ကျား၏
ရမ်းကားသမူ၊ ရက်စက်မှုဖြင့်

အနုမြူဗုံး၊ လူသတ်ဗုံးဖြင့်
မြို့လုံးရွာလုံး၊ ပျက်ကြေပြုန်းအောင်
ချေမှုန်းခံရသော ... ဂျပန်ပြည်။

ဂျပန်ပြည်မှ
နဂါးစင်္ကြံ၊ အဆိပ်ဆီနှင့်
ဟိရိုရှီးမား၊ လောင်ကျည်များ နှင့်
သွေးသားချေဖျက်ခဲ့သဖြင့် ...။

ကောင်းကင်တွင် လည်း
ကြည်လင်မရှိ၊ မှောင်အတိနှင့်
အကြည့်တန်ဆုံး၊ ဓာတ်ပြားမိုးပြီး
အခိုးအငွေ့၊ တရွေ့ရွေ့ဖြင့်
ချမ်းမြေ့မဆောင်၊ မိုးမီးလောင်ခဲ့ ...။

ရေပြင်ကျယ်လည်း
တောင်နှယ်မြင့်မား၊ ဒီလိုင်းများ သည်
လှုပ်ရှားရုန်းကန်၊ ဝုန်းဝုန်းဆန်လျက်

မြစ်ယံတွင်းမှာ ၊ ကျင်လည်ရှာသည့်
သတ္တဝါအားလုံး၊ ပျက်ကြေပြုန်းခဲ့။

မြေပြင်မှာ လည်း
တိုက်တာဆောက်အုံ၊ အစုံစုံလျှင်
အဟု နံကြီးစွာ၊ သိမ့်သိမ့်ခါလျှက်
အက်ရာအက်ကြောင်း၊
ရာထောင်သောင်းဖြင့်
ထောင်းထောင်းညက်ကြ၊
ပိုင်းပိုင်းကြွကာ
လူနေဌာန။ ကွယ်ပျောက်ခဲ့...။
လူတို့ သည် လည်း
ရောင်ခြည်ဖုံးလွှမ်း၊ သေကျိုးကန်းလျက်
သွေးတန်းသွေးရူး၊ ဟစ်အော်လူးရင်း
စိတ်ရူးဖောက်ပြန်၊ သွေးချောင်းလျှံကာ
သက်နှံတကွဲ၊ သားတလွဲနှင့်
ငရဲခံစား၊ ဒုက္ခပွားခဲ့...။

အာရှနိုင်ငံ မြို့ဂျပန်မှ

ရသည့်သင်္ခန်းစာ၊ ထိန်းသိမ်းကာဖြင့်
ကမ္ဘာတလွှား၊ ပြည်သူများက
ဆိုးရွားကြမ္မာ၊ မဖန်သာအောင်
သီတာရေချမ်း၊ ပန်းနှယ်လန်းအောင်
ငြိမ်းချမ်းရေးပန်း၊ ကမ္ဘာ့နန်းမှာ
ပွင့်လန်းမွှေးကြူချင်ကြတကား။

မောင်သိန်းလွင်

ကမ္ဘာငြိမ်းချမ်းရေးနေ့ကို ကြိုဆိုခြင်း

လူသားရင်းမြစ်၊ စွမ်းအားသစ်ဖြင့်
ကျစ်လစ်ခိုင်မာ၊ တည်ဆောက်ပါလျှင်
စွမ်းရာစိတ်ဓာတ်၊ ပေါင်းစပ်အပ်ဘိ
မရပ်မနား၊ ရဟတ်ခြားသို့
ကျင့်ပွားစေမှု၊ ညီညာပြုမှ
လူမှုပြဿနာ၊ ငြိမ်းချမ်းရာ၏။

လူမှုခွင့်ရေး၊ ကြင်နာတွေးလျှင်
ကိုယ်ရေးလိုရှု၊ စာနာမှုဖြင့်
ရှေ့ရှုပြုကာ၊ ခွင့်ညီစွာတည့်။

လူကိုလူချင်း၊ စာနာကင်း၍
ဦးနင်းပဲ့ထောင်၊ ဤလူ့ဘောင်သည်
ရောင်ရောင်မှားမှား၊ လမ်းသွားကောက်ကောက်
ခရီးမပေါက်နိုင်။

ငြိမ်းချမ်းကမ္ဘာ၊ လိုနေရာသည်
ရန်သာလိုဘိ၊ ရန်သာရှိ၍
အဓိကမီး၊ ငြိမ်းလျှင်ပြီးမို့
ပွားစီးလောဘ၊ မောဟဖယ်ရှား
သိမြင်များက၊ မြစ်ပွားသောက
မရှိကြလျှင်....
အမှောင်လည်း ခွင်း၊ အလင်းလည်း ပေါက်
မျက်မှောက်ကမ္ဘာ၊ ငြိမ်းချမ်းသာလျက်
စည်ဖြာမည်မှာ ၊ သေအချာထည့်။

ကမ္ဘာ့ငြိမ်းချမ်းရေး၊ မျှော်ကာတွေးလျှင်
ကြံတွေးဆင်ခြင်၊ တတ်မျှော်မြင်၍
တွင် တွင် လုံ့လ၊ စိုက်ထုတ်ကြ
မှောင်မီးမောဟ၊ ပယ်သတ်မှ ။

တမာမြေ လှိုင်မြင့်